

എൽ.ഡി. ടൈപ്പിസ്റ്റ് റാങ്ക് ലിസ്റ്റ്

50 (4774) ശ്രീ. എം. വിജിൻ: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സംസ്ഥാനത്തെ വിവിധ വകുപ്പുകളിലേയ്ക്കുള്ള നിയമനങ്ങൾക്കായി പി.എസ്.സി. തയ്യാറാക്കിയ എൽ.ഡി. ടൈപ്പിസ്റ്റ് (കാറ്റഗറി നമ്പർ 280/2018) റാങ്ക് ലിസ്റ്റിൽനിന്നും എത്ര ഉദ്യോഗാർത്ഥികൾക്കാണ് നിയമനം നൽകിയിട്ടുള്ളത്;

(ബി) പ്രസ്തുത തസ്തികയിലേയ്ക്ക് എത്ര ഒഴിവുകൾ റിപ്പോർട്ട് ചെയ്തിട്ടുണ്ട്?

പ്രസ്തുത വിവരങ്ങൾ അനുബന്ധമായി ചേർക്കുന്നു*.

(സി) പരമാവധി ഒഴിവുകൾ റിപ്പോർട്ട് ചെയ്ത് കൂടുതൽ ഉദ്യോഗാർത്ഥികൾക്ക് നിയമനം ലഭ്യമാക്കാനാവശ്യമായ നടപടി സ്വീകരിക്കുമോ; വിശദമാക്കുമോ?

പി.എസ്.സി. റാങ്ക് ലിസ്റ്റുകളുടെ കാലാവധിക്കുള്ളിൽ ലഭ്യമാകുന്ന മുഴുവൻ ഒഴിവുകളിലും നിയമനം നടത്തുകയെന്നതാണ് സർക്കാരിന്റെ പ്രഖ്യാപിത നയം. ഇതിനാവശ്യമായ സമ്പൂർണ്ണ നടപടികൾ സർക്കാരും നിയമനാധികാരികളും പബ്ലിക് സർവ്വീസ് കമ്മീഷനും സ്വീകരിക്കുന്നുണ്ട്.

എൽ.ജി.എസ്. റാങ്ക് ലിസ്റ്റിന്റെ കാലാവധി ദീർഘിപ്പിക്കാൻ നടപടി

51 (4775) ശ്രീ. സജീവ് ജോസഫ്: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) കൊറോണ വ്യാപനം തദ്ദേശ-നിയമസഭാ തെരഞ്ഞെടുപ്പുകൾ എന്നീ സാഹചര്യങ്ങളാൽ വിവിധ വകുപ്പുകളിൽ എൽ.ജി.എസ്. റാങ്ക് ലിസ്റ്റിൽ നിന്നുള്ള നിയമനം, പ്രൊമോഷൻ എന്നിവ യഥാസമയം നടക്കാത്തതിനാൽ ഈ റാങ്ക് ലിസ്റ്റിന്റെ കാലാവധി ദീർഘിപ്പിക്കുന്ന കാര്യം പരിഗണിക്കുമോ?

കോവിഡ് വ്യാപനവും തദ്ദേശ-നിയമസഭാ തെരഞ്ഞെടുപ്പുകളും റാങ്ക് ലിസ്റ്റിൽ നിന്നുള്ള നിയമനമോ സ്ഥാനകയറ്റമോ യഥാസമയം നടക്കുന്നതിന് തടസ്സമായിരുന്നില്ല.

(ബി) സർവ്വകലാശാലകളിലെ ലാസ്റ്റ് ഗ്രേഡ് തസ്തികകളിലേയ്ക്ക് വിവിധ വകുപ്പിലെ എൽ.ജി.എസ്. റാങ്ക് ലിസ്റ്റിൽനിന്നും നിയമനം നൽകുന്ന കാര്യം പരിഗണിക്കുമോ?

പ്രസ്തുത വിഷയം സർക്കാർ പരിശോധിച്ചുവരുന്നു.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.